

IL-KUSTODJU L-ĠDID TAL-QABAR TA' KRISTU

Il-Patri Kustodju l-ġdid, ir-Reverendissmu P. Alfredu Polidori, O.F.M., li hu mill-Provinċja Markeġġjana, twieled fir-rahal ta' Astra Vetere, f'Ankona, fit-12 ta' Diċembru 1897. Libes iċ-ċoqqa ta' San Franġisk fit-8 ta' Settembru 1913. Qaddes l-ewwel Quddiesa nhar Sant'Antnin, fit-13 ta' Gunju tas-sena 1925.

Lahaq Majjistru tal-Kjierki u Rettur tal-Kulleġġ ta' Sassoferato. Kien Kappillan tal-Parroċċa ta' San Giovanni f'Ankona. Kien ukoll Kummissarju tat-Terra Santa tal-Provinċja Markeġġjana, u Kummissarju General tat-Tielet Ordni Franġiskan ta' l-Italja. Sar Ministru Provinċjal u wara lahaq ukoll Segretarju General tal-Ordni Franġiskan. Kien ukoll Definitur General tal-Lingwa Taljana.

Inghażel b'Kustodju tal-Qabar ta' Kristu u tal-Franġiskani kollha tat-Terra Santa fil-5 ta' Lulju 1957. Wasal Ġerusalem fit-13 ta' Awissu u ghamel id-Dahla tieghu fil-Bażilka ta' Qabar ta' Kristu fis-17 tax-xahar. Ghamel id-Dahla fil-Bażilka ta' Betlehem fit-18 tax-xahar, u fil-25 tax-xahar ghamel it-tielet u l-aħħar Dahla fil-Bażilka tal-Lunzjata ta' Nazaret.

Nifrhulu bil-qa'b u nitolbu ghalih biex Alla jagħtih is-saħħa u l-għerf li ma jistagħx jghaddi mingħarhom għat-tmexxija tax-xogħol jebes għall-aħħar li ndaħal għalih fil-Palestina, l-aktar kif tinsab issa. Alla jkun miegħu f'kull ma jagħmel għali-harsien tal-Imkejjen Imqaddsa li t-toqol tagħhom qiegħed jizdied ta' kull jum.

P. VALENTINU CARDONA, O.F.M.



Il-P. Kustodju waqt il-Purċissjoni solenni fis-Santwarji tal-Bażilka tal-Qabar ta' Kristu.